

न्यायालय न्याय निर्णयन अधिकारी एवं अपर जिला मजिस्ट्रेट, बाड़मेर
पीठासीन अधिकारी : सुरेन्द्र सिंह पुरोहित, आर0ए0एस0

खाद्य सुरक्षा परिवाद सं. 71/2022

प्रार्थी -

राजस्थान सरकार जरिये खाद्य
सुरक्षा अधिकारी बाड़मेर

बनाम

अप्रार्थीगण -

1. केवलचन्द पुत्र भगवानदास जाति
जैन (वडेरा) निवासी कल्याणपुरा
पेट्रोल पम्प वाली गली बाड़मेर
(मैसर्स रिखबदास केवलचन्द वडेरा
डी-9 कृषि उपज मण्डी बाड़मेर का
मालिक)
2. अंकित गुप्ता प्रोप्राईटर ऑफ मैसर्स
श्री विनायक सेण्ट्रल कॉलोनी शॉप
नंबर 18-19 प्लॉट नंबर 81 रोड
नंबर 8 वीकेआई एरिया जयपुर
3. शिखा प्रोप्राईटर ऑफ मैसर्स ए0
एस0 फूड बी-2/40 ए लारेंस रोड
केशम पुरम नोर्थ वेस्ट दिल्ली
(110035)
4. राजेश के शौर्य नोमिनी परसन ऑफ
मैसर्स मिल्क फूड लिमिटेड
बी-30/822 पुरी रोड आर्य समाज
पटीयाला (147001)




परिवाद अन्तर्गत धारा 26(2)(ii) सहपठित धारा 51 खाद्य
सुरक्षा एवं मानक अधिनियम, 2006


उपस्थिति :-

1. अभियोजन अधिकारी प्रार्थी की ओर से उपस्थित।
2. अप्रार्थीगण की ओर से अधिकृत प्रतिनिधिगण उपस्थित।

आदेश

दिनांक : 14.02.2023

1. प्रार्थी की ओर से यह परिवाद खाद्य सुरक्षा अधिकारी बाड़मेर द्वारा धारा 26 की उप
धारा (2)(ii) के उल्लंघन के फलस्वरूप धारा 51 खाद्य सुरक्षा और मानक अधिनियम,
2006 के अन्तर्गत अप्रार्थीगण के विरुद्ध प्रस्तुत किया गया है। खाद्य सुरक्षा अधिकारी
बाड़मेर द्वारा प्रस्तुत परिवाद के संक्षिप्त तथ्य यह हैं कि अप्रार्थी  की फर्म


न्याय निर्णयन अधिकारी एवं
अपर जिला मजिस्ट्रेट बाड़मेर

मैसर्स रिखबदास केवलचन्द वडेरा डी-9 कृषि उपज मण्डी बाड़मेर पर निरीक्षण दिनांक 01.11.2021 को खाद्य पदार्थ घी ब्राण्ड मिल्क फूड (500 एमएल) एक कार्टून में भरा हुआ, को मिलावट का होने के शक पर नियमानुसार घी ब्राण्ड मिल्क फूड (500 एमएल) में से 500-500 एमएल वास्ते नमूना क्रय किया जाकर नमूना संख्या पी-1457 अंकित कर इसकी जांच खाद्य सुरक्षा और मानक अधिनियम, 2006 के तहत कराये जाने हेतु प्रपत्र-5(ए) भरकर अप्रार्थीगण एवं गवाह व विक्रेता के हस्ताक्षर करवाये गये। उक्त खाद्य पदार्थ घी ब्राण्ड मिल्क फूड (500 एमएल) का नमूना वास्ते जांच खाद्य विश्लेषक, खाद्य सुरक्षा एवं मानक प्रयोगशाला जोधपुर को भिजवाया गया। खाद्य विश्लेषक, खाद्य सुरक्षा एवं मानक प्रयोगशाला जोधपुर द्वारा उक्त खाद्य पदार्थ घी ब्राण्ड मिल्क फूड (500 एमएल) का नमूना अवमानक (Substandard) तथा **Contravenes Regulations No. 2.3.7(2) due to presence of foreign fat** पाये जाने पर अप्रार्थीगण को जरिये नोटिस सूचना दी गई, जिस पर अप्रार्थी द्वारा सैम्पल की द्वितीय जांच निर्दिष्ट प्रयोगशाला में करवाने का प्रार्थना-पत्र किया। इस पर उक्त नमूना जांच हेतु निर्दिष्ट खाद्य प्रयोगशाला मैसूर को भिजवाया गया जिसमें जांच उपरान्त रिपोर्ट दिनांक 24.05.2022 में उक्त नमूना अवमानक (Substandard) स्तर का पाया गया है। इस पर प्रार्थी खाद्य सुरक्षा अधिकारी बाड़मेर द्वारा यह परिवाद प्रस्तुत कर अप्रार्थीगण को खाद्य सुरक्षा एवं मानक अधिनियम, 2006 की धारा 26 की उप धारा (2)(ii) का उल्लंघन करने के लिए अधिनियम की धारा 51 के तहत जुर्माना से दण्डित करने का निवेदन किया है।

2. अप्रार्थीगण को जरिये रजिस्टर्ड नोटिस तलब किया गया। अप्रार्थीगण जरिये अधिकृत प्रतिनिधिगण उपस्थित। अधिकृत प्रतिनिधिगण ने लिखित जवाब प्रस्तुत कर निवेदन किया कि अप्रार्थी संख्या 1 से 3 उक्त खाद्य पदार्थ के बेचान का कार्य करते हैं एवं उनके द्वारा किसी प्रकार का मैन्युफैक्चरिंग का कार्य नहीं किया जाता है। अप्रार्थी संख्या 4 द्वारा अपने लिखित जवाब में प्रकट किया गया कि सक्षम प्राधिकारी द्वारा उक्त खाद्य पदार्थ का नमूना जांच हेतु लेने में किसी स्वतंत्र गवाह का उपयोग नहीं किया गया है और न ही उचित सोच-विचारण किये ही यह प्रकरण प्रस्तुत कर दिया गया है। अप्रार्थी संख्या 4 ने यह भी प्रकट किया कि नोमिनी के साथ-साथ वह जिस कम्पनी का नोमिनी है उस कम्पनी को भी अभियुक्त बनाना आवश्यक है। यदि कम्पनी को पक्षकार नहीं बनाया जाता है तब नोमिनी को व्यक्तिगत रूप से मुल्जिम नहीं बनाया जा सकता है। लिहाजा अप्रार्थीगण को दोषमुक्त करते हुए उनके विरुद्ध प्रस्तुत प्रकरण खारिज की जावे।

3. प्रार्थी की ओर से प्रस्तुत परिवाद का अवलोकन किया एवं पत्रावली में प्रस्तुत दस्तावेजों का अवलोकन किया गया। अप्रार्थीगण द्वारा कारित अपराध खाद्य सुरक्षा एवं मानक



अधिनियम, 2006 के अन्तर्गत जुर्माना से दण्डनीय है तथा खाद्य पदार्थों से सम्बन्धित सुरक्षा मानकों के प्रति उदासीनता मानव स्वास्थ्य के प्रति गम्भीर अपराध की श्रेणी में माना गया है। अप्रार्थी संख्या 1 के प्रतिष्ठान से लिये गये खाद्य पदार्थ के नमूना की निर्दिष्ट खाद्य प्रयोगशाला मैसूर से प्राप्त नमूना जांच रिपोर्ट दिनांक 24.05.2022 में उक्त नमूना अवमानक (Substandard) स्तर का पाया गया है। निर्दिष्ट प्रयोगशाला की जांच रिपोर्ट अनुसार **Test for presence of foreign fat** का मानक स्तर **Shall be absent** के मुकाबले **Positive** पाया गया है जो कि मानक स्तर का नहीं है। इस पर प्रार्थी की ओर से यह परिवाद प्रस्तुत होने पर जरिये नोटिस जवाब हेतु अप्रार्थीगण को तलब किया गया। अप्रार्थीगण द्वारा अपने जवाब में खाद्य पदार्थ नमूने के अवमानक पाये जाने के प्रतिरक्षण में कोई ठोस एवं तथ्यात्मक जवाब प्रस्तुत नहीं किया है। अप्रार्थीगण द्वारा उनके व्यवसाय में जिस खाद्य पदार्थ का विक्रय किया जा रहा था, उसकी गुणवत्ता व मानकता के प्रति अपने दायित्व से विमुक्ति का प्रयास किया गया है। अप्रार्थी संख्या 1 की फर्म से लिया गया खाद्य पदार्थ का नमूना अवमानक पाया गया है तथा खाद्य सुरक्षा अधिनियम एवं उसके अधीन बनाये गये विनियमों की सम्पूर्ण पालना किया जाना आवश्यक एवं बाध्यकारी है। लिहाजा अप्रार्थीगण के विरुद्ध खाद्य सुरक्षा एवं मानक अधिनियम, 2006 की धारा 26 की उप धारा (2)(ii) का उल्लंघन करने के लिए अधिनियम की धारा 51 के तहत जुर्म प्रमाणित हैं।

4. अतः उपर्युक्त तथ्यों एवं परिस्थितियों पर विवेचन उपरांत अप्रार्थी के विरुद्ध अपराध धारा 51 खाद्य सुरक्षा एवं मानक अधिनियम, 2006 प्रमाणित होने से अप्रार्थीगण पर रूपये 450000/- जुर्माना अधिरोपित किया जाता है। अप्रार्थीगण उक्त जुर्माना राशि का बैंक डिमाण्ड ड्राफ्ट मुख्य चिकित्सा एवं स्वास्थ्य अधिकारी बाड़मेर के नाम पेश करें, जो पेश होने पर सम्बन्धित अधिकारी को राजकोष में जमा करवाने हेतु भिजवाया जावे। पत्रावली निर्णय शुमार होकर दाखिल दफ्तर हों।

5. आदेश आज दिनांक 14.02.2023 को खुले न्यायालय में सुनाया गया।



(सुरेन्द्र सिंह राजपुरोहित)
न्याय निर्णयन अधिकारी एवं
अपर जिला मजिस्ट्रेट, बाड़मेर
न्याय निर्णयन अधिकारी एवं
अपर जिला मजिस्ट्रेट गाडमेर